

යටතේ පිරිනමනු ලබන ශිෂ්‍යත්ව, එක්සත් රාජධානියේ උසස් අධ්‍යාපන ආයතනයන්හි 2006 ඔක්තෝබර් මාසයෙහිදී ආරම්භවීමට නියමිතය.

02. අධ්‍යයන ක්ෂේත්‍ර.-මෙම ශිෂ්‍යත්ව යටතේ අධ්‍යයන ක්ෂේත්‍රයන් තෝරාගැනීම පිළිබඳව සීමා කිරීමක් නොමැත.

03. කාලය.- (අ) ආචාර්ය උපාධියක් හෝ ඊට සමාන උපාධියක් වර්ෂ

03. එහෙත් මෙම අදාළ කාලය සම්පූර්ණයෙන් ම එකවර ප්‍රදානය නොකෙරේ.

(ආ) පශ්චාත් උපාධියක් හෝ ඊට සමාන උපාධියක් වර්ෂ 01,

(ඇ) වෛද්‍ය හෝ දත්ත වෛද්‍ය සායනික පුහුණුවීම මාස 06.

04. ශිෂ්‍යත්වය නතර කිරීම.-අයදා හැසිරීම, අනුමත පැමිණීම, අදාළ බලධාරීන්ගේ අවසරයක් නොමැතිව පංතිවලට හෝ නේවාසිකාගාරයට නොපැමිණ සිටීම, අධ්‍යයන කටයුතුවල ප්‍රතික්ෂේපයක් නොදැක්වීම නිසා

හෝ

විභාග වලින් සමත්වීමට නොහැකි වීම නිසා ශිෂ්‍යත්වලාභියාගේ ශිෂ්‍යත්වය අදාළ බලධාරීන් විසින් ඕනෑම අවස්ථාවකදී අවලංගු කළ හැකිය.

ඕනෑම ශිෂ්‍යත්වයක් අවලංගු කිරීමේ දී, ශිෂ්‍යත්වලාභියාට තමාගේ ම වියදමින් ශ්‍රී ලංකාවට ආපසු පැමිණීමට නියම කිරීමට ඉඩ ඇත.

05. ශිෂ්‍යත්ව ප්‍රදාන නියමයන්.- ශිෂ්‍යත්ව ප්‍රදානයට පහත සඳහන් ප්‍රතිලාභ ඇතුළත් වේ :-

(අ) ශිෂ්‍යත්ව ප්‍රදානය කරන රටට යාමට සහ අධ්‍යයන කටයුතු නිම කිරීමෙන් පසු නැවත ශ්‍රී ලංකාවට පැමිණීමට ශිෂ්‍ය අනුග්‍රාහක හෝ අනෙකුත් අනුමත ගුවන් ගමන් වියදම් :

ප්‍රදාන ලැබීමට කලින් සිදු කරන ලද ගමන් සම්බන්ධයෙන් වියදම් ආපසු ගෙවනු නොලැබේ. ශිෂ්‍යත්වලාභියාගෙන් යැපෙන්නන්ටද ගමන් වියදම් ගෙවනු නොලැබේ.

(ආ) පුද්ගලික යැපීම් දීමනා,

(ඇ) අනුමත කළ පාඨමාලා සහ විභාග ගාස්තු,

(ඈ) අදාළ අවස්ථාවන්හිදී පොත් සහ උපකරණ සඳහා ප්‍රදානයන්,

(ඉ) ප්‍රදානය ලැබෙන රට ඇතුළත අනුමත අධ්‍යයන වාරිකා වියදම් සඳහා ප්‍රදානයන්.

06. සාමාන්‍ය යෝග්‍යතාවය සඳහා අවශ්‍ය සුදුසුකම්.- සෑම අයදුම්කරුවෙක්ම පහත සඳහන් සුදුසුකම් ලබා සිටිය යුතු වේ :-

(අ) ශ්‍රී ලංකාවේ පුරවැසියකු විය යුතුය,

(ආ) 2006.10.01 දිනට වයස අවුරුදු 40 නොඉක්මවිය යුතුය,

(ඇ) අදාළ අධ්‍යයන ක්ෂේත්‍රය පිළිබඳව, පිළිගත් විශ්වවිද්‍යාලයකින් පළමුවන හෝ දෙවන පෙළ (ඉහළ) ගෞරව උපාධියක් ලබා සිටිය යුතුය.

වෛද්‍ය උපාධිධරයෝ මීට අතිරේක වශයෙන් අදාළ විෂයය සඳහා විශිෂ්ට සාමාර්ථයක් ලබා සිටිය යුතු වෙති. සටහන (i)

(ඈ) රජයේ දෙපාර්තමේන්තුවක විශ්වවිද්‍යාලයක හෝ රාජ්‍ය සංස්ථාවක රැකියාවේ නිරතව සිටිය යුතු වෙති. සටහන (ii) සහ (iii)

(ඉ) ඉංග්‍රීසි භාෂාව පිළිබඳ උසස් ප්‍රවීණත්වයක් තිබිය යුතුය. (කරුණාකර පහත 07 (4) පේදය බලන්න)

සටහන.-

(i) පශ්චාත් උපාධි සුදුසුකම් ලබා ඇති අයදුම්කරුවෝ ද ඉහත 06 (ඇ) අවශ්‍යතා සපුරා තිබිය යුතු වෙති.

(ii) තාවකාලික, අතීයම් හෝ කොන්ත්‍රාත් පදනමක් යටතේ පත්වීමක් ලබා ඇති අයගේ ද, සේවයේ යෙදී නැති අයගේ ද අයදුම්පත් සලකා බලනු නොලැබේ.

(iii) නියමිත පශ්චාත් උපාධි සුදුසුකම් ලැබීමෙන් අනතුරුව සේවයෙහි ස්ථිර කිරීමේ පදනම මත පරිවාස සේවා කාලයක පසු වන අපේක්ෂකයින්ට මෙම ශිෂ්‍යත්ව සඳහා අයදුම් කළ හැකිය. එවැනි අවස්ථාවකදී මෙම කරුණ සඳහන් ප්‍රකාශයක් අයදුම්පතෙහි 16 වැනි කොටුවෙහි සඳහන් කළ යුතුය.

07. විශේෂ යෝග්‍යතා සඳහා අවශ්‍ය සුදුසුකම් :

සෑම අයදුම්කරුවකු විසින් ම-

1. ව්‍යාපාර පරිපාලනය සහ/හෝ කළමනාකරණය සහ ඊට අදාළ අනෙකුත් අධ්‍යයන ක්ෂේත්‍රයන් සඳහා (GMAT) විභාගයට පෙනී සිටිය යුතුය.

2. ආර්ථික විද්‍යාව හෝ ඊට අදාළ විෂයයන් සඳහා (GRE) විභාගයට පෙනී සිටිය යුතුය.

3. වෛද්‍ය සහ දත්ත වෛද්‍ය ක්ෂේත්‍රයන් සඳහා, වෛද්‍ය සභාවේ සහ දත්ත වෛද්‍ය සභාවේ ලියාපදිංචි වී සිටිය යුතුය.

4. සම්මුඛ පරීක්ෂණයෙන් සමත් වන අයදුම්කරුවෝ බ්‍රිතාන්‍ය කවුන්සලය මගින් පවත්වනු ලබන (IELTS) විභාගයෙන් සමත් විය යුත්තාහ. එහිදී 6.5 ට නොඅඩු ලකුණු සංඛ්‍යාවක් ලබාගත යුතුය.

5. චිත්‍ර සහ සංගීතය යන විෂයයන් සඳහා, තම අයදුම්පත සමඟ, අදාළ ආදර්ශ කෘති (slides, cassettes) ඉදිරිපත් කළ යුතුය.

08. අයදුම්පත් :

(අ) සෑම අයදුම්පතක්ම මෙහි දක්වා ඇති ආදර්ශ අයදුම්පත අනුව පිළියෙළ කළ යුතුය.

(ආ) අයදුම්පත බහා එවන කවරයෙහි වම්පස ඉහළ කෙළවර “පොදු රාජ්‍ය මණ්ඩලීය පශ්චාත් උපාධි ශිෂ්‍යත්ව - එක්සත් රාජධානිය - 2006” යනුවෙන් පැහැදිලිව ලියා හෝ යතුරු ලියනය කර එවිය යුතුය.

(ඇ) එක් අයදුම්කරුවකු විසින් ඉදිරිපත් කළ යුත්තේ එක් අයදුම්පතක් පමණි. එයද එක් පාඨමාලාවක් සඳහා පමණක් විය යුතුය.

(ඈ) සෑම අයදුම්පතක් සඳහා ම, ආපසු නොගෙවන රු. 10ක මුද්දරයක් ඇලවිය යුතු වේ. රු. 10ක මුද්දරයක් හෝ මුද්දර අයදුම්පතෙහි මේ සඳහා ම වෙන් කර ඇති කොටුවේ ඇලවා, අයදුම්කරුගේ අත්සන යොදා අවලංගු කළ යුතුය.

(ඉ) විශ්වවිද්‍යාලයක හෝ රාජ්‍ය සංස්ථාවක සේවයේ නියුතු නිලධාරීන් තම අයදුම්පත සිය ආයතන ප්‍රධානියා හෝ රාජ්‍ය සංස්ථාවේ ප්‍රධානියා මගින් යොමුකර නැත්තම් එම අයදුම්පත ප්‍රතික්ෂේප කරනු ලැබේ. එහෙයින් ඔවුන් අයදුම්පතෙහි 16 වැනි කොටුවේ සහතිකය නිසි පරිදි සම්පූර්ණ කළ යුතු වේ.

(ඊ) ශ්‍රී ලංකා ජනරජයට, විශ්වවිද්‍යාලයකට හෝ රාජ්‍ය සංස්ථාවකට නියමිත කාල සීමාවක් සේවය කිරීමට ගිවිසුමකින් හෝ බැඳුම්කරයකින් හෝ බැඳී සිටින අපේක්ෂකයකු 2005.10.01 වැනි දින වන විට, ගිවිසුමෙන් හෝ ඔප්පුවෙන් බැඳී සිටින සේවා කාලය

සම්පූර්ණ කර සිටිය යුතු වේ. එම ගිවිසුම යටතේ වන අනෙකුත් බැඳීම් සියල්ලෙන් සම්පූර්ණ වශයෙන් නිදහස් වී සිටි නම් පමණක් එවැනි අපේක්ෂකයින්ගේ අයදුම්පත් පිළිබඳව සලකා බලනු ලැබේ.

(උ) මෙම අයදුම්පතෙහි සඳහන් කිසියම් ප්‍රකාශයක් වැරදි බව අයදුම්කරු තෝරා ගැනීමට පෙර අනාවරණය වුවහොත් අයදුම්පත ප්‍රතික්ෂේප කරනු ලැබේ. තෝරාගත් පසුව අනාවරණය වුවහොත් ශිෂ්‍යත්ව ප්‍රදානය අවලංගු කරනු ලැබේ.

(ඌ) අයදුම්පත් භාරගන්නා අවසාන දිනය.- 2005 ඔක්තෝබර් මස 12 දින ප. ව. 4.00 දක්වා පමණක් අයදුම්පත් භාරගනු ලැබේ.

(එ) එම දිනයට පෙර අයදුම්පත් ලියාපදිංචි තැපෑලෙන් පහත දැක්වෙන ලිපිනයට යොමු කළ යුතුය.

ලේකම්, අධ්‍යාපන අමාත්‍යාංශය, (උසස් අධ්‍යාපන අංශය), අංක 18, වෝඩ් පෙදෙස, කොළඹ 07.

(ඒ) නිසි මාර්ගයෙන් නොව වෙනත් අයුරින් එවනු ලබන්නා වූ, කිසියම් ආකාරයකින් අසම්පූර්ණ වූ හෝ ප්‍රමාද වී ලැබෙන්නා වූ අයදුම්පත් ප්‍රතික්ෂේප කරනු ලැබේ.

(ඔ) මෙම ගැසට් නිවේදනයේ සඳහන් කොන්දේසි පූර්ව දැනුම් දීමකින් තොරව ශිෂ්‍යත්ව ප්‍රදානය කරනු ලබන රටේ කැමැත්ත පරිදි වෙනස් කිරීමට ඉඩ ප්‍රස්ථාව ඇත.

09. සම්මුඛ පරීක්ෂණය.- සුදුසුකම් ලත් සෑම අයදුම්කරුවෙක්ම කොළඹ නියමිත ස්ථානයකදී නියමිත වේලාවක පැවැත්වෙන සම්මුඛ පරීක්ෂණයකට පෙනී සිටිය යුතු වේ. මෙම සම්මුඛ පරීක්ෂණයේ දී තමන්ගේ අධ්‍යාපනික සහතික, උප්පැන්න සහතිකය, ජාතික හඳුනාගැනීමේ සහ තම යෝග්‍යතාව සනාථ කෙරෙන අනෙකුත් ලේඛනවල මුල් පිටපත් ඉදිරිපත් කළ යුතුය. මෙම සම්මුඛ පරීක්ෂණය සම්බන්ධයෙන් දරනු ලබන ගමන් වියදම් හෝ වෙනත් වියදම් ප්‍රතිපූරණය කරනු නොලැබේ.

10. වෛද්‍ය පරීක්ෂණය.- තෝරාගනු ලබන අපේක්ෂකයාගේ විශේෂ වෛද්‍ය මණ්ඩලයක් මගින් පවත්වනු ලබන වෛද්‍ය පරීක්ෂණයකින් සමත් විය යුතුය.

11. ශිෂ්‍යත්ව සඳහා නාමයෝජනා ඉදිරිපත් කිරීම.- ශිෂ්‍යත්වයක් සඳහා ශ්‍රී ලංකා ජනරජයේ බලධාරීන් විසින් අපේක්ෂකයකුගේ නාම යෝජනාවක් ඉදිරිපත් කරනු ලැබීම ඔහුට/ඇයට ශිෂ්‍යත්වයක් දීමක් ලෙස කිසිම අපේක්ෂකයකු විසින් නොසැලකිය යුතුය. නාම යෝජනා පිළිගැනීම, හුදෙක් ම අදාළ ශිෂ්‍යත්ව ප්‍රදාන ආයතනයන්හි අභිමතය පරිදි සිදු වන්නකි. තෝරාගනු ලැබූ අපේක්ෂකයකු, තෝරා ගැනීමෙන් පසු නාම යෝජනාව ප්‍රතික්ෂේප කරන්නේ නම්, අන් කවර හෝ ශිෂ්‍යත්ව ප්‍රදානයක් සඳහා එම අපේක්ෂකයා පිළිබඳව අනාගතයේදී සලකා බලනු නොලැබේ.

12. නිවාඩු.- රජයේ නිලධාරීන්ට ශිෂ්‍යත්ව පිළිගැනීම සඳහා නිවාඩු ලබාදීම, ආයතන සංග්‍රහයේ විධි විධානවලට ද, නිවාඩු ලබාගැනීම පිණිස, අයදුම්පත ඉදිරිපත් කරන අවස්ථාවේදී බලපවත්නා දෙපාර්තමේන්තු නීති හා රෙගුලාසිවලට ද යටත් වේ.

13. ගිවිසුම.- තෝරාගනු ලබන සෑම අපේක්ෂකයකුම ශිෂ්‍යත්වය සඳහා පිටත්ව යාමට පෙර, ශ්‍රී ලංකා ජනරජය සමඟ පහත දැක්වෙන කරුණු සම්බන්ධයෙන් ගිවිසුමකට ඇතුළත් විය යුතුය.

(අ) නියමිත අධ්‍යයන පාඨමාලාව අවංකව හා අනලස්ව හදාරා සතුටුදායක ලෙස එය නිම කිරීමට ද,

(ආ) පාඨමාලාව හදාරා අවසන් වූ පසු අවශ්‍ය වුවහොත් ශ්‍රී ලංකා ජනරජය විසින් නියම කරනු ලබන යම්කිසි කාලසීමාවක් තුළ ශ්‍රී ලංකා ජනරජය යටතේ සේවය කිරීමට ද,

(ඇ) තම ගිවිසුමේ සඳහන් කොන්දේසි සහ නියමයන්ට අනුකූලව ක්‍රියා කිරීමට නොහැකි වන අවස්ථාවකදී, ශිෂ්‍යත්වයේ සම්පූර්ණ වටිනාකම (එනම් සම්පූර්ණ ශිෂ්‍යත්වය සම්බන්ධයෙන් ශ්‍රී ලංකා ජනරජයට හා ප්‍රධාන අධිකාරීන්ට දරන්නට සිදු වූ සියලුම වියදම් හා රජයේ සේවකයෙක් නම් ඊට අමතරව වේතනය, දීමනා ආදිය ඇතුළු වියදම්) ආපසු ගෙවීමට ද ශ්‍රී ලංකා ජනරජයට පොරොන්දු විය යුතුය.

14. යම් අපේක්ෂකයෙකු තෝරාගැනීම සම්බන්ධයෙන් කවර අන්දමකින් හෝ අයථා අනුග්‍රහ ලබාගැනීමට හෝ බලපෑම් කිරීමට හෝ උත්සාහයක් දරනු ලැබුවහොත්, ඒ හේතුවෙන්ම එම අපේක්ෂකයා නුසුදුස්සකු බවට පත් වන්නේ ය.

ලේකම්,
අධ්‍යාපන අමාත්‍යාංශය.

අංක 18, වෝඩ් පෙදෙස,
කොළඹ 07.

ආදර්ශ අයදුම් පත්‍රය

රු. 10 ක මුද්දරය සඳහා කොටුව	අංකය :..... කාර්යාලීය ප්‍රයෝජනය සඳහා පමණි
-----------------------------	--

අධ්‍යාපන අමාත්‍යාංශය

පොදු රාජ්‍ය මණ්ඩලීය පශ්චාත් උපාධි ශිෂ්‍යත්ව එක්සත් රාජධානිය - 2006

1. (අ) මුල'කුරු සමග තම (මහතා/මහත්මිය/මෙනෙවිය):
(ආ) මුල'කුරු වලින් කියැවෙන නම් :
2. ලිපිනය :
දුරකථන අංකය :
3. උපන් දිනය :
වර්ෂය : මාසය : දිනය :
4. 2006.10.01 දිනට වයස
වර්ෂ : මාස : දින :
5. ඔබ ශ්‍රී ලාංකික පුරවැසියෙක් ද? :
6. විවාහක ද/අවිවාහකද/වැන්දඹු ද :
7. අධ්‍යාපන /වෘත්තීය/කාර්මික සුදුසුකම් :

විභාගයේ/සහතිකයේ නම	වර්ෂය හා මාසය	ආයතනය	විෂයයෝ	සාමාර්ථ මට්ටම

8. දැනට නිරත රැකියාව :

පදවිය	ආයතනයේ නම	දෙපාර්තමේන්තුව	මුල්පත්වීමේ දිනය

9. ඔබ රජයේ/විශ්ව විද්‍යාලයක/සංස්ථාවක සේවකයකු නම්,

- (අ) ඔබේ තනතුර ස්ථිර ද, තැනහොත් තාවකාලික ද: _____.
- (ආ) ස්ථිර නම් තනතුරෙහි ස්ථිර කරනු ලබ සිටින්නෙහි ද?: _____.
- (ඇ) තනතුරෙහි ස්ථිර කරනු ලැබූ ලිපියෙහි අංකය, දිනය හා එය නිකුත් කළ බලධාරියා : _____.

10. (i) අධ්‍යාපනය ලැබීමට කැමති පාඨමාලාව හෝ අධ්‍යයන ක්ෂේත්‍රය : _____.

(ii) කවර උපාධියක් සඳහා එම පාඨමාලාව හැදෑරීමට ඔබ අදහස් කරන්නේ ද ? (පශ්චාත් /ආචාර්ය) : _____.

11. ශ්‍රී ලංකා රජය හෝ ආධාර/අනුග්‍රහ ලබන වෙනත් ආයතනයක් සමග අත්සන් කොට ඇති ගිවිසුම් හා/හෝ බැඳුම්කර ඇත්නම්, ඒ පිළිබඳ විස්තර හා ඒවායින් නිදහස් වීමේ දිනය : _____.

12. මීට පෙර ශිෂ්‍යත්වයක්, අධ්‍යයන වාර්තාවක්, පුහුණුවක් හෝ එවැන්නක් සඳහා විදේශයකට ගියෙහි නම් ඒ පිළිබඳ සම්පූර්ණ විස්තර සඳහන් කරන්න. : _____.

13. සාමාර්ථය ලබා ඇති ඉංග්‍රීසි භාෂාව පිළිබඳ ඉහළම විභාගය : _____.

14. පර්යේෂණ පිළිබඳ තොරතුරු හා ප්‍රකාශන ඇතොත් : _____.

15. අනෙකුත් අමතර විස්තර : _____.

මෙම ඉල්ලුම් පත්‍රයෙහි ම විසින් සපයන ලද තොරතුරු සත්‍ය වූත්, නිවැරදි වූ ඒවා බව ද, අවශ්‍ය තොරතුරු කිසිවක් සභවා නැති බව ද, මෙයින් සහතික කරමි. මෙහි ඇතුළත් තොරතුරු වලින් කිසිවක් අසත්‍ය හෝ වැරදි බව තේරීම් කිරීමට පෙර අනාවරණය වුවහොත් මා නුසුදුස්සෙකු වන බවත්, තෝරාගැනීමෙන් පසු ඒ බව අනාවරණය වුවහොත් ශිෂ්‍යත්ව ප්‍රදානය අවලංගු කරනු ලබන බවත් මම දැන සිටිමි.

අයදුම්කරුගේ අත්සන.

දිනය: _____.

16. අයදුම්කරු රජයේ අරමුදල් වලින් අනුග්‍රහය ලබන ආයතනයක සේවකයකු නම්,

ආයතන ප්‍රධානියාගේ සහතිකය

- (i) (අ) ශිෂ්‍යත්වය යටතේ ලබාදෙන පුහුණුව මෙම ආයතනයට අත්‍යවශ්‍ය/අත්‍යවශ්‍ය නොවන බවත්,
- (ආ) අයදුම්පතෙහි 8, 9, 11 කොටුවල විස්තර නිලධාරියාගේ පුද්ගලික වාර්තා සමග සංසන්දනය කර බලන ලදුව, ඒවා නිවැරදි/මෙහි සඳහන් පරිදි නිවැරදි විය යුතු බවත්,
- (ඇ) අයදුම්කරු ඔහුගේ*/ඇයගේ පත්වීමෙහි ස්ථිර කර ඇති බවත්*/..... වැනි දින පත්වීමෙහි ස්ථිර කරනු ලබන බවත්,
- (ඈ) ශිෂ්‍යත්වය සඳහා තෝරාගනු ලැබුවහොත් ඔහු*/ඇය සේවයෙන් මුදාහැරිය*/මුදා හැරිය නොහැකි බවත්,
- (ඉ) අයදුම්කරුට වැටුප් සහිත* /වැටුප් රහිත නිවාඩු ප්‍රදානය කරනු*/ නොකරනු ලබන බවත්

මෙයින් සහතික කරමි.

(i) අයදුම්කරුගේ සම්පූර්ණ නම (මහතා/ මහත්මිය/මෙනෙවිය)

(ii) වෙනත් විශේෂ කරුණු ඇත්නම්,

ආයතනයේ නම : _____.

ආයතනයේ ප්‍රධානියාගේ අත්සන,
(නිල මුද්‍රාව සමග).

දිනය: _____.

(මෙම සහතිකය ආයතන ප්‍රධානියා විසින් පෞද්ගලිකවම අත්සන් කළ යුතුය)
* අනවශ්‍ය වචන කපා හරින්න.

09-147

B 2 - B 079141

නිපුණතා සංවර්ධන, වෘත්තීය හා කාර්මික අධ්‍යාපන අමාත්‍යාංශය

ජාතික ආධුනිකත්ව හා කාර්මික පුහුණු කිරීම් අධිකාරිය

ආධුනිකත්ව අභ්‍යාස ආයතනය - මොරටුව

ආධුනිකයින් බඳවා ගැනීම - 2006 ජනවාරි

ශ්‍රී ලංකා ජර්මන් ඒකාබද්ධ ව්‍යාපෘතියක්වන ආධුනිකත්ව අභ්‍යාස ආයතනය පහත දැක්වෙන පුර්ණ කාලීන පාඨමාලා හැදෑරීම සඳහා ශ්‍රී ලාංකීය තරුණ තරුණියන්ගෙන් අයදුම්පත් කැඳවනු ලැබේ.

තෝරා ගනු ලබන අයදුම්කරුවන්ට මෙම ආයතනයේ දී න්‍යායික හා ප්‍රායෝගික පුහුණුවක් ලබා දෙන අතර පුහුණුව අවසානයේ දී පවත්වනු ලබන පරීක්ෂණයෙන් සමත් වන අයට වෘත්තීය සහතික පත් ද පිරිනමනු ලැබේ.

1. පවත්වනු ලබන පුර්ණකාලීන පාඨමාලා :

පාඨමාලාවේ නම

කාලය

- විදුලි කාර්මික ශිල්පී (විශේෂ) අවු. 03
- ඉලෙක්ට්‍රොනික් කාර්මික ශිල්පී (විශේෂ) අවු. 03
- යන්ත්‍ර ශිල්පී (විශේෂ) අවු. 03
- වැද්දුම් ශිල්පී (විශේෂ) අවු. 03
- පෑස්සුම් ශිල්පී (විශේෂ) - CBT (නිපුණතා පාදක පුහුණුව) අවු. 03
- පරිගනක වැඩසටහන් ක්‍රියාකරු - CBT (නිපුණතා පාදක පුහුණුව) අවු. 01
- වඩු කාර්මික ශිල්පී (විශේෂ) - CBT (නිපුණතා පාදක පුහුණුව) අවු. 03
- පෙරේරු ශිල්පී (විශේෂ) - CBT (නිපුණතා පාදක පුහුණුව) අවු. 03
- ජලනල කාර්මික ශිල්පී - CBT (නිපුණතා පාදක පුහුණුව) අවු. 02
- කම්බි නැටුම් ශිල්පී - CBT (නිපුණතා පාදක පුහුණුව) මාස 06

2. මෙම ආයතනය විසින් පවත්වනු ලබන CBT නම් යොදන ලද පාඨමාලා වර්තමානයේ ජාත්‍යන්තර ලෙස පිළිගැනෙන සහ ක්‍රියාත්මක වන නිපුණතා පාදක පුහුණු ක්‍රමය යටතේ පැවැත්වීමට කටයුතු යොදා ඇත.

3. ඇතුළත් කර ගැනීම සඳහා අවශ්‍ය අධ්‍යාපන සුදුසුකම් :

31. අංක 1 සිට 5 දක්වා වූ පාඨමාලා සඳහා අධ්‍යයන පොදු සහතික පත්‍ර (සා.පෙළ) විභාගයෙන් සිංහල (මාධ්‍ය භාෂාව) සහ අංක ගණිතය හෝ වාණිජ අංක ගණිතය හෝ ගණිතය ඇතුළු දෙවතාවකට නොවැඩි වාර ගණනක දී විෂයන් 06 කින් සාමාර්ථය ලබා තිබීම.

32. අංක 6 පාඨමාලාව සඳහා :

දෙවතාවකට නොවැඩි වාර ගණනක දී මාධ්‍ය භාෂාව ඇතුළුව විෂයන් 06 කින් අ.පො.ස. (සා.පෙළ) සමත්ව තිබීම සහ ඉංග්‍රීසි සහ ගණිතය විෂයන් සඳහා සම්මාන සාමාර්ථ ලබා තිබීම.

33. අංක 7 සිට 10 දක්වා වූ පාඨමාලා සඳහා :

රජයේ ආධාර ලබන හෝ අනුමත කරන ලද පාසලක 8 වන ශ්‍රේණිය සමත්වීම.

4. වයස :

2006.01.01 වැනි දිනට වයස අවුරුදු 16 ට නොඅඩු 25 ට නොවැඩි විය යුතුය.

5. පුහුණුව පිළිබඳ විස්තර :

සියලුම පාඨමාලා ද්විත්ව පුහුණු කිරීමේ ක්‍රමය මත සැලසුම් කර ඇත. ඒ අනුව වෘත්තීය පුහුණුවේ පළමු භාගයේ දී මූලික පුහුණුව ආයතනය තුළදී ලබා දේ. පුහුණුවේ දෙවන භාගයේ දී වැඩිදුර පුහුණුව සඳහා රජයට අනුබද්ධ හෝ නොවන ප්‍රධාන කර්මාන්තශාලාවලට අනුයුක්ත කරනු ලැබේ.

6. ආධුනිකත්ව ගිවිසුම :-

තෝරා ගනු ලබන සෑම ආධුනිකයකු විසින්ම ආධුනිකයා සහ සේවා යෝජකයා යන දෙදෙනා වෙත අන්‍යෝන්‍ය වගකීම පැවරෙන විශේෂ ආධුනිකත්ව ගිවිසුමකට ඇතුළත් විය යුතුය.

පාඨමාලාවෙහි මුල් මාස 06 ආධුනිකයාගේ පරිවාස කාලය ලෙස සැලකේ. සතුටුදායක ලෙස පරිවාස කාලය අවසන් කිරීමට අපොහොසත් වුවහොත් ආධුනිකයාගේ ආධුනිකත්වය අවලංගු කරනු ලැබේ.

(සහතික ප්‍රදානය කිරීම:- සාර්ථක ලෙස පුහුණුව අවසන් කරන ආධුනිකයින්ට “පුහුණු කර්මාන්තශිල්පී (විශේෂ) හෝ නිපුණතා පාදකක්‍රමය මත සැකසූ සහතිකය” ප්‍රදානය කරනු ලැබේ.)

7. තෝරා ගැනීමේ ක්‍රමය :

7.1 අංක 1 සිට 6 දක්වා වූ පාඨමාලා සඳහා සුදුසුකම් සපුරා ඇති සියලුම අයදුම්කරුවන් පැය 1 ක් වූ ලිඛිත අභියෝග්‍යතා පරීක්ෂණයකට කැඳවනු ලැබේ. මේ සඳහා රු. 100ක මුදලක් අය කරනු ලබන අතර ඒ පිළිබඳව වැඩි විස්තර පසුව දැනුම් දෙනු ලැබේ.

අංක 7 සිට 10 දක්වා පාඨමාලා සඳහා සම්මුඛ පරීක්ෂණයකට පමණක් අයදුම්කරුවන් කැඳවනු ඇත. ඒ සඳහා මුදල් අය නොකෙරේ.

7.2 ලිඛිත අභියෝග්‍යතා පරීක්ෂණයෙන් සමත්වන අයදුම්කරුවන් ලබාගත් ලකුණු වල ප්‍රමුඛතාවය මත සම්මුඛ පරීක්ෂණයට කැඳවා සුදුසුකම් ලබන අයදුම්කරුවන්ගෙන් පාඨමාලාවට අවශ්‍ය ප්‍රමාණය පමණක් තෝරාගනු ලැබේ.

7.3 පාඨමාලා සඳහා බඳවාගනු ලබන සියලුම අයදුම්කරුවන් තමාගේ පුහුණු කාලය අනුව වසරකට රු. 400 බැගින් ශිෂ්‍ය සහසාධන කටයුතු සඳහා පාඨමාලාවට ඇතුළත්වීමට ප්‍රථම එකවර ගෙවිය යුතුය.

7.4 අංක 6 පාඨමාලාව සඳහා තෝරාගනු ලබන අයදුම්කරුවන් පමණක් පාඨමාලා ගාස්තු ලෙස රු. 3,000 ක් පාඨමාලා ආරම්භයට පෙර ගෙවිය යුතුය.

7.4 පාඨමාලා සඳහා ඇතුළත් වන සියළුම අයදුම්කරුවන්ගේ දෙමාපියන්, දෙමාපිය සංගමයේ සාමාජිකත්වය ලබා ගත යුතු වේ. අවු. 3, අවු. 2, අවු. 1 පාඨමාලා සඳහා පිළිවෙලින් පාඨමාලාව ආරම්භයේදීම ගෙවිය යුතු මුදල රු. 350, රු. 250 හෝ රු. 150 වේ.

7.5 ඉහත සඳහන් සුදුසුකම් සපුරන අයදුම්කරුවන් පමණක් පාඨමාලාවට බඳවා ගනු ලැබේ.

8. අයදුම්පත් එවිය යුතු ආකාරය

8.1 දක්වා ඇති ආකෘතිය අනුව,

11 1/2"x 81/4" ප්‍රමාණයේ කඩදාසියක පිළියෙල කළ ඔබගේ අයදුම්පත ඔබ ලිපිනය සඳහන් මුද්දර ගැසු දිග ලියුම් කවරයක් සමග 2005 ඔක්තෝබර් 14 දින හෝ ඊට පෙර පහත ලිපිනයට යොමු කළ යුතුය.

අධ්‍යක්ෂ/විදුහල්පති,
ආධුනිකත්ව අභ්‍යාස ආයතනය,
අංක 581, ගාලුපාර,
මොරටුව.

8.2 එක් අයදුම්කරුවෙකුට අයදුම්කල හැක්කේ එක් පාඨමාලාවකට පමණි. එය පැහැදිලිව අයදුම්පතේ සඳහන් කළ යුතුය.

8.3 ජාතික ආධුනිකත්ව හා කාර්මික පුහුණු කිරීම් අධිකාරිය යටතේ පුහුණුවක් ලැබූ අයට හෝ දැනට පුහුණුවක් ලබමින් සිටින අයට මේ සඳහා අයදුම් කළ නොහැක.

8.4 අයදුම් පත්‍රය බහා එවන කවරයේ උඩ වම් කෙලවරේ “ඉල්ලුම් කරන පාඨමාලාවේ නම සහ බඳවා ගැනීම 2006” යන්න සඳහන් කළ යුතුය.

9. තැපෑලේ දී නැතිවන හා ප්‍රමාදවන අයදුම්පත් සම්බන්ධයෙන් ආධුනිකත්ව අභ්‍යාස ආයතනය වග කියනු නොලැබේ. ප්‍රමාදය වළක්වා ගැනීම සඳහා කල් ඇතිව සම්පූර්ණ කරන ලද අයදුම්පත් ඉදිරිපත් කරන මෙන් දන්වා සිටිනු ලැබේ.

සහාපති,
ජාතික ආධුනිකත්ව හා කාර්මික පුහුණු කිරීම් අධිකාරිය.

ආදර්ශ ඉල්ලුම් පත්‍රය

(11 1/2"x 81/4" ප්‍රමාණයේ)

(කාර්යාලීය ප්‍රයෝජනය සඳහා පමණි.)

ආධුනිකත්ව අභ්‍යාස ආයතනය - මොරටුව

කර්මාන්ත ශිල්පී ආධුනිකයින් බඳවා ගැනීම - 2006 ජනවාරි

තෝරා ගත් පාඨමාලාවේ නම :_____.

01. අයදුම්කරුගේ සම්පූර්ණ නම :_____.

1.1 ස්ත්‍රී/පුරුෂ භාවය :_____.

02. මු'ලකුරු සමග නම :_____.

03. ලිපිනය :_____.

3.1 දුරකථන අංකය :_____.

04. උපන් දිනය :_____.

05. ජාතික හැඳුනුම්පත් අංකය :_____.

06. ග්‍රාමසේවා වසම :_____.

6.1 ප්‍රා.ලේ. කොට්ඨාශය :_____.

6.2 ඡන්ද කොට්ඨාශය :_____.

6.3 දිස්ත්‍රික්කය :_____.

07. ලබා ඇති අධ්‍යාපන සුදුසුකම් “x ලකුණින් දක්වන්න”.

(i) 8 වෙනි ශ්‍රේණිය (ii) අ.පො.ස. (සා.පො.)

08. අ.පො.ස. (සා.පො.) ප්‍රථම වර : :_____.

විෂයයන්	සාමාර්ථය	වර්ෂය

ඉහත සඳහන් විස්තර සත්‍ය බවට සහතික වෙමි.

අයදුම්කරුගේ අත්සන.

දිනය :_____.

09—221